

”فخر زمان: کل اور آج“

جامعہ گجرات کے شعبہ تصنیف و تالیف نے اہتمائی کم مدت میں جامعہ کو طعن عزیز کی نامور جامعات کی صاف میں لا کھڑا کیا ہے۔ شیخ عبدالرشید کے قلم سے نکلا ہوا جامعہ نامہ، ایک طرف اس درس گاہ کی متنوع سرگرمیوں کا عکاس تھا تو دوسری طرف ملک کے علمی و فکری حلتوں میں جامعہ گجرات کے ثابت تعارف کا اشارہ تھا۔ اہل علم اس جامعہ نامہ میں مستقبل کے عزمیم کی جھلک دیکھ رہے تھے۔ انہی عزمیم کی ایک عملی صورت اس وقت ہمارے پیش نظر ہے۔ شیخ عبدالرشید اور طارق گوجر کی منست شاfaction فخر زمان: کل اور آج کے عنوان سے جامعہ گجرات نے نہایت اہتمام کے ساتھ شائع کی ہے۔ یہ ایک بڑی تقطیع کی مدون کتاب ہے جس کا سروق امرتاپریتم کے شوہر امروز نے کچھ اس طرح ڈیزائن کیا ہے کہ اس کی کتاب دوستی اور امرتاپریتم سے محبت، گلے ملتے دھانی دیتے ہیں۔

کتاب کے آغاز میں شیخ عبدالرشید کے زور آور قلم سے ”عکس فخر“ کے تحت فخر زمان کی زندگی کا خاکہ شامل ہے۔ اس خاکے میں ”فن اور شخصیت“ کی روایتی بحث کوشش صاحب نے اپنے مخصوص انداز میں لیتے ہوئے شخصیت کی اہمیت اس طرح واضح کی ہے:

”سینت بیوکا تقدیمی اصول ہی یہ ہے کہ ہم کسی شخص کو جان لینے کے بعد ہی اس کی تحریروں اور فن و خدمات کا حقیقی ادراک کر سکتے ہیں۔ وہ کہتا ہے کہ：“When we know the tree, we know the fruit”

(عکس فخر، ص ۱۸)

اس کے بعد یونی و رٹی کے وائس چانسلر ڈاکٹر محمد نظام الدین نے ادبی اطافت اور فلسفیانہ گہرائی کے خوبصورت امتزاج سے اپنے خیالات پیش کیے ہیں۔ اہم بات یہ ہے کہ ڈاکٹر صاحب نے واقعی یا شخصی استدلال کے باوجود اصولیں کے سے انداز میں نتائج فکر بھی اخذ کیے ہیں، ملاحظہ کیجیے:

”ہر زندہ عہد میں کوئی تضمیں اور وضاحت بہت حد تک اختلافی ہوتی ہے اور جو شخصیات اس اختلاف کی ترجمان بنتی ہیں وہ مزاحمت کی علم بردار ہونے کی بنا پر اپنے زمانے کے جبرا کشاور بھی ہوتی ہیں۔“ چلنگ اور رسپانس، کا یہی عمل انہیں منفرد اور چاہ انسان بناتا ہے۔ ہمارا عہد پنج بیرون کا عہد نہیں ہے، اس لیے آج ہر سوچنے سمجھنے والے لوپنی چاہیاں خود تلاش کرنی پڑتی ہیں۔ یہ چاہیاں اس واردات کی کوکھ سے جنم لیتی ہیں جو کسی کھرے شخص کو راہ حق میں پیش آئیں اور وہ ان سے نہ راہ مانے۔ (ایک عہد کا ستعارہ، ص ۲۹)

”فلکرو آگبی کے اس دھول دھول سفر میں کتاب اور کہانی کے انقلابی سر کمین گم ہو گئے ہیں۔ اب تو یہاں آمر و اور ڈکٹیٹروں کی پروردہ سیاسی نیبی ہے یا خال خال وہ انقلابی رہ گئے ہیں جو اس لگے سڑے لکھتے نظام کے اندر سے خزانے ڈھونڈ لانا چاہتے ہیں۔ کیا خبر سرکاری ایوانوں اور سیاسی ایوانوں کے آرام دہ ماحول میں بیٹھ فخر زمان کی قیل کے انقلابیوں کے ہاتھ بھی دوچار موئی آ جائیں۔ یہ موئی مل بھی گئے تو کون جانے کہ وہ لیلائے وطن کے ہاتھ میں سمجھیں گے یا زرادروں کی تجوری میں چلے جائیں گے؟“ (ایک عہد کا ستعارہ، ص ۳۰)

تاریخی اساطیری علامت کا ادبی مقام کیا ہے؟ اس کا جواب اسی مضمون میں ڈاکٹر محمد نظام الدین جھنجھوڑنے والے اسلوب میں دیتے ہیں۔ یوں معلوم ہوتا ہے کہ جامِ مسلم سماج کے تفن زدہ شعور میں ٹکلکرنیں مارے جا رہے بلکہ پورے کا پورا کوہ ہمالیہ ہی اس کے اندر اللادیا گیا ہے، مجھے خود ہی فصلہ کیجیہ کہ کیا ہم بیان میں مبالغہ سے کام لے رہے ہیں؟
 ”اپنی تاریخ کے پس منظر میں دیکھوں تو مجھے لگتا ہے کہ فخر زمان سمیت ہم سب لوگ سبیلیں لگائے جام آب ہاتھ میں لیے خلا میں گھور رہے ہیں کہ کہیں سے امام حسینؑ آنکھیں اور ہم آئیں پانی پیش کریں۔ اس بھولپن میں ہم یہ فراموش کر بیٹھے ہیں کہ امام حسینؑ تو یزیدیت کے ساتھ اپنے یدھ کے اس مرحلے پر ہیں جہاں پانی کا پورا دریائے فرات کسی کام کا نہیں رہا۔ آج حق اور احتصال کی جگہ میں سماج اپنی ترقی سے بہت آگے نکل گیا ہے۔ اب تو لاشیں کندھوں پر اٹھانے کا وقت ہے بصورتِ دیگر ہمیں چتو بھر پانی بھی کافی ہے“ (ایک عہد کا ستعارہ، ص ۳۳)

سبحیدہ اور گہرے ادبی اظہار کو عوام کی غالب اکثریت کی سطح تک لے جانا، ابلاغ کے پہلو سے ہمیشہ ایک پچیدہ مسئلہ رہا ہے۔ ڈاکٹر محمد نظام الدین ہمیں بتاتے ہیں کہ جناب فخر زمان کی تحقیقات صرف اظہار نہیں ہیں بلکہ ان میں ابلاغ کے تقاضے بخوبی بھائے گئے ہیں:

”ہمارے عہد کی ایک مشکل یہ ہے کہ آج کا ادب جن لوگوں کی راہ عمل کا تعین کرتا ہے وہ اس تک رسائی اور پڑھنے کی استطاعت نہیں رکھتے اور ہم جیسے لوگ جنہیں پڑھنے پڑھانے کا شوق بھی ہے اور دعویٰ بھی، جنہوں نے فخر زمان کی تحقیقات کا مطالعہ کیا ہے اس کی نشر و نظم کو اس کے عہد کی روشنی میں دیکھا ہے، اس کے نالوں ڈراموں شاعری سیاست عہدوں مراتب اور اطوارِ حیات کو بغور دیکھا ہے، ہمارا خیال ہے کہ فخر زمان اپنے لفظوں اور جذبوں کو اس ان پڑھ لوکاں تک لے جانے کا حوصلہ بھی رکھتا ہے، اس کے لیے جتنی بھی کرتا ہے اور اس کی سرحدیں بھی پھلانگتا ہے۔ وہ ایسا سرگرم پنچابی ہے جو دوسرے صوبوں کے حقوق، ان کی زبانوں اور ثقافتوں کے تحفظ کی بات کرتا ہے۔“

(ایک عہد کا ستعارہ، ص ۳۱)

ہم ڈاکٹر صاحب سے جزوی اختلاف کرتے ہوئے عرض کریں گے کہ ادب عالیہ کی حد تک، اظہار و ابلاغ کی بحث کوئی اہمیت نہیں رکھتی۔ ادب عالیہ کے چمن کے سینکڑوں نہیں بلکہ ہزاروں ادیب خوش اچھیں ہوتے ہیں اور مختلف عہدوں پر فائز ہو کر ابلاغ در ابلاغ کے فراپس سر انجام دیتے رہتے ہیں۔ بہر حال! ہم نہایت مسرت و انبساط کے ساتھ ڈاکٹر محمد نظام الدین کے مضمون میں سے ایک اور اقتباس پیش کرنا چاہیں گے جس سے قارئین کو اندازہ ہو گا کہ ان کے ہاں حرکت اور حرکت کے رکھ کے کیا معنی ہیں:

”کہا جاتا ہے کہ اس دھرتی پر زندگی بہت سست رو ہے اتنی کہ جمود کا مگان ہوتا ہے۔ یہاں کے لوگ آج مونتجو داؤ

کی تہذیب کی طرز کے برتن استعمال کرتے ہیں، صدیوں پرانی طرز کا لباس پہننا پسند کرتے ہیں، عظمت رفتہ کے گیت گا گا کرتا رجھی رگسیت کے اسی ہو کرہ گئے ہیں، یہاں کی سوچ اور فکر کا دھارا آگے کے بجائے پیچھے کی طرف بہتا ہے۔ ذرا سوچیے تو یہی یہاں کے ادب میں ڈری ہ سوال پر انشاعر غالب آج بھی انقلابی نظر آتا ہے۔

(ایک عہد کا متعارہ، ص ۳۱)

سید شبیر حسین شاہ کا مضمون ایک سیاسی دانش و رمنفرد مضمون ہے۔ اس کا عنوان ہی چند سوالات پیدا کرتا ہے کہ کیا کوئی سیاسی دانش ور، بڑے پائے کا ادیب ہو سکتا ہے؟ یا کوئی بڑا ادیب، عظیم سیاسی دانش ور بھی ہو سکتا ہے؟ اگر اس کا جواب اثبات میں دیا جائے تو مثالیں دینے کے لیے یہ رسم کیتے ہوئے ساری انسانی تاریخ کھنگانی پڑے گی کہ شاید آخر میں ہاتھ کچھ نہ آئے۔ خیر! یہ ایک جملہ مفترض تھا۔ اگرچہ عنوان ”ایک سیاسی دانش ور“ فخر زمان کے حوالے سے ہے، لیکن شبیر شاہ صاحب نے موقع نعیمت جانتے ہوئے دل کی باتیں اہل علم کے سامنے رکھی ہیں۔ یوں سمجھیے کہ روایتی ساس کی طرح بیٹی کو کہہ کر بہو کو سارے ہیں یا جگ بیتی کے روپ میں آپ بیتی بیان کر رہے ہیں۔ سمجھیے ملاحظہ کیجیے منطقی استدلالی نقطہ نظر سے اپنے سماج کے ماضی و حال کا کچا چھٹا، اور مستقبل کا منظر نامہ:

”ہر کوئی اپنی مرنسی کا انقلاب چاہتا ہے مگر یہ عجیب بات نہیں ہے کہ آپ انقلاب برپا کرنا چاہتے ہیں پنجابی رستھ میں اور طریقے برطانوی سیاست کے اور فلسفہ روئی استعمال کرتے ہیں۔ اگر پہلکن، ٹالستانی، گورکی اور دوستوفکی وغیرہ ایک انقلابی آہنگ پیدا کرتے ہیں جس میں سے لینن، ٹرائسکی اور شالن مارکسی انقلاب برپا کر لیتے ہیں تو یہ کیوں ممکن نہیں ہوا کہ بابا بھٹھے شاہ، شاہ حسین اور سلطان باہوا ایک انقلابی آہنگ پیدا کرتے اور کوئی انقلابی قاید انقلاب برپا کر لیتا۔ دراصل ہمارے سماج کی introvert psychy ان شاعروں کے درد کو، گھونٹ گھونٹ پی گئی ہے اور نفرہ انقلاب برپا نہیں کر سکی“ (ایک سیاسی دانش ور، ص ۳۲)

”زبان، قومی شناخت، کلچر، ادب، شاعری اور موسیقی کو Property Concept میں رکھ کر زندہ نہیں رکھا جا سکتا۔ تاریخ کے بے رحم فیصلے ہمیشہ طاقت و رعناء کے حق میں ہوئے ہیں۔ گلوبل مارکیٹ کا پھیلتا ہوا طاغوت گاہک کی زبان اور اس زبان کے افسانہ نگاروں اور شاعروں سے کہیں خوف زدہ نہیں ہے۔ اس کی قوت Hi Tech Computer اور اعلیٰ سائنسز پر اس کی اجازہ داری ہے، اس کے عیسائی ہونے یا انگریزی یولئے میں نہیں ہے۔ لہذا اعلیٰ سائنسز کی Definitions کو اپنے لہجے کی طاقت سے اپنے حق میں استعمال نہیں کیا جا سکتا۔ لہجہ پتہ نہیں ماحصلی ہو کہ پوٹھوہاری ہو۔ جرم ہو یا سنبھالی ہو، انقلاب کی بھی اپنی کوئی کلچرل شناخت نہیں ہوتی نہ بنا جا سکتی ہے“ (ایک سیاسی دانش ور، ص ۳۳)

”سماج اور وقت اتنی تیزی سے تبدیل ہوتے رہے ہیں اور ہور ہے ہیں کہ پچھلے زمانوں کا کوئی بھی ستابی علم آج کے دور میں کوئی انقلاب پیدا کرنے کی خود کفیل صلاحیت نہیں رکھتا۔ خود مارکسم کی بیسویں صدی کی Inspiration اکم از کم تاریخی حرکت کے ایجنڈے سے Isolate ہو گئی ہے اور بہت گہرے اور پچیدہ سوالات اٹھ کر رہے ہوئے ہیں“ (ایک سیاسی دانش ور، ص ۳۵)

”مقامی انقلاب اب ممکن نہیں رہا ہے لہذا زبان چاہے وہ بخاری اور سندھی ہے یا مالاوی اور سنبھالی ہے صرف مقامی

انقلاب کی ہی مددگار ہو سکتی تھیں۔ فخر زمان کو اس سے اتفاق نہیں ہے۔۔۔۔۔ فخر زمان کا خیال ہے کہ یہ مائن سی شے جسے وہ سائنس اور سینا لوجی کا علم کہتے ہیں اگر پنجابی زبان میں ڈھالی جائے تو ڈھل جائے گی۔ یہ تصور ایسے ہی کہ ایک جدید ترقی یافتہ کپیوٹر (جو کہ ایک میکنالوجی ہے) اس میں پنجابی زبان کا سافت ویرڈ ال دیں تو مسئلہ حل ہو جائے گا اور ہمارا دلیں پنجاب سائنسی علوم کی آمادج گاہ بن جائے گا۔ سائنسی علوم کوئی پر چیز اسیں آئندہ تھوڑی ہے جو کسی بھی زبان اور کسی بھی قوم کی ملکیت بنادی جائے یہ تو معروض کے ساتھ بہت گہرے Interaction کے نتیج میں حاصل ہونے والی علمی صلاحیت کی کوکھ سے پیدا ہونے والا علم ہے یا اسی کا ہوتا ہے جو اسے جنم دیتا ہے، (ایک سیاسی دانش در، ص ۳۵)

”اگر پنجابی بولنے والا سماج جدید دنیا کو Compete کرنے والے سائنس دان پیدا کرے تو وہ منع بلکہ شاہ اور منع شاہ حسین پیدا کرنے سے بروگی، کم از کم اس گلوبل عہد میں تو ضرور ہو گی۔ اسی لیے عالمی انقلاب براپا کرنے کے لیے ہمیں دانش مندا انقلابیوں اور عالمی سطح کے سائنس دانوں کی ضرورت ہے جو ایک سماجی جدوجہد اور معروض کے ساتھ Interaction کے ذریعے ہی پیدا ہوں گے،“ (ایک سیاسی دانش در، ص ۳۵، ۳۶)

”وہ اپنی پیچان میں ایک انقلابی ادیب ہے مگر وہ حصول میں منقص ہے، پنجابی و دوستی میں وہ پیچھے کی طرف سفر کرتا ہے اور سامراجیت کو منہدم کرنے کے لیے آگے کی طرف بڑھتا ہے۔ یہ کعبہ میرے آگے، ملکیا میرے پیچھے، والی بات ہے۔ بر صحری پاک و ہند کی لوکائی کا ایک مسئلہ یہ ہے کہ وہ اپنی نفیات میں اندر وون میں ہے۔ یہ عالم باہر سے جتنے بھی رخ کھاتا، ظلم سہتا ہے انہیں لے کر اندر کی طرف بجاگتا ہے۔ کبھی کبھی تاریخ میں چیختا ہوا باہر بھی نکلتا ہے مگر بے سست انداز ہندوؤ پڑتا ہے اور پھر کسی دلدل میں پھنس جاتا ہے۔ ہندوستان میں پھونٹے والے سارے نام نہاد انقلابیوں کا یہی حرث ہوا ہے۔ یہاں تو اسلام کو بھی ہندو اندلب اس پہنچا پڑا ہے۔ ہم نے کبھی نہیں سوچا کہ یہ محبت اور رواداری کا صوفیانہ پیغام بڑا حسین اور مده ہمراہ ہے مگر یہ انقلابی ہرگز نہیں ہے۔ اس کی اوقات میں یزیدیت کو گریبان سے پکڑنا ہے ہی نہیں۔ فخر زمان صوفی بھی ہے اور انقلابی بھی۔ وہ چیختا ہے تو انقلاب کی تلاش میں بجاگتا ہے، کبھی ماسکو کبھی بیجنگ کبھی پیچے گویرا اور کبھی ہیو گوشاؤ زیکی طرف، مگر اسلام آباد کی آمریتوں کی جھٹپتیوں کا قیدی یہ ادیب واپس صوفی ازم میں پلٹ آتا ہے، شاہ حسین اور بلحہ شاہ کی مدھر کا فیاض، وارث شاہ کی نسلی شاعری اس کے لیے پناہ گاہ کا کام دیتی ہے۔“ (ایک سیاسی دانش در، ص ۳۶)

”کارل مارکس نے جس جمود کا ذکر کیا تھا وہ کسی نہ کسی شکل میں آج بھی اس دھرتی پر موجود ہے۔ میری فخر زمان جیسے سوچنے والے ذہنوں سے ابیل ہے کہ آئینہ ہم اپنی اگلی تاریخ کا ایک لا اچھ عمل تخلیل دیں جو گلوبل سامراجیت کے اس عہد میں ہمیں وہ اہلیت اور صلاحیت فراہم کرے جس سے ہم ایک مقابلہ کرنے والی معاشرت بن سکیں و گرنہ درماندگی اور بے کسی توصیب میں ہے ہی۔“ (ایک سیاسی دانش در، ص ۳۶)

ہم تبصرہ کرتے ہوئے فقط اتنا عرض کریں گے کہ فخر زمان صاحب کو سید شیر حسین کی فلسفیانہ نصائح پر کام ضرور دھرنا چاہیے۔ زیر نظر کتاب میں بر عظیم کی معروف ادیب و شاعرہ امرتا پریتم نے فرقان گورکھ پوری کے حوالے سے ادیب و شاعر کی حساسیت کو بے نقاب کیا ہے۔ اگرچہ بادی انظر میں مذہب پر طنز محسوس ہوتا ہے لیکن حقیقت میں مذہب سے زیادہ منہبی لوگوں کے عرصہ احساس پر شدید چوٹ کی گئی ہے:

”اوپی تاریخ میں جنت اور جہنم کا مسئلہ اس وقت شروع ہوا جب دنیا والوں نے دیکھا کہ یہ شاعر ادیب ہیں یہ پتہ نہیں عوام کا دکھا یہے دلوں میں کیوں بسا لیتے ہیں کہ پھر ساری زندگی ترپتے رہتے ہیں۔ وہ لوگ جنہیں عوام کے دکھ سے کوئی سروکار نہیں ہو گا انہوں نے زندگی کو دونام دیے، ایک جنت جوان کی اپنی زندگی کے لیے اور ایک دوزخ جو شاعروں اور ادیبوں کے لیے تھی۔ پھر ایک دفعہ جنت میں ایسی ٹھنڈی ہوا چلی کہ لوگ سردی سے کامپنے لگے، انہوں نے سوچا کہ جہنم میں بہت آگ جلتی بھیتی ہے اس لیے تھوڑی آگ جہنم سے مانگ لی جائے لیکن جب انہوں نے اہل جہنم سے آگ کی فرمایش کی تو جہنم سے جواب آیا کہ ادھر فاتح آگ نہیں ہوتی، ادھر جو لوگ آتے ہیں وہ اپنی آگ ساتھ لے کر آتے ہیں، تو ایسی ہی آگ شاعروں اور ادیبوں کے سینوں میں حلقی ہے اور یہ آگ کوئی دوسرا نہیں لے سکتا اور اس آگ کو حاصل کرنے کے لیے شاعر یاد ادیب ہونا ضروری ہے“ (جہنم کی آگ، ص ۳۸)

حمدیہ اختر صاحب نے اپنے مضمون میں حیرت کا اظہار کیا ہے کہ فخر زمان صاحب، یک وقت مختلف النوع ذمہ

داریوں سے کیسے نجٹتے ہیں:

”میرے لیے یہ امر واقعی حیرت کا باعث ہے کہ کوئی بھی لکھنے والا اتنے وسیع پیانے پر عملی کام کیسے کر سکتا ہے جیسا کہ فخر زمان تسلسل کے ساتھ کر رہا ہے۔ وہ محض قلم کی طاقت پر ہی بھروسہ نہیں کرتا بلکہ ملک کی سیاسی زندگی میں بھی عملی طور پر برابر شرکی رہا ہے۔ پیپلز پارٹی پنجاب کے سربراہ کی تیزیت میں اس نے حیرت اگزیز نظری صالحیتوں کا مظاہرہ کیا۔ میرے سامنے ایسی بہت سی مثالیں ہیں کہ کوئی لکھنے والا عملی سیاست میں آیا یا روزانہ صحافت سے منسلک ہوا تو اس کے لکھنے کی رفتار دھم پُر گئی، احمد ندیم تاکی کی مثال میرے سامنے ہے، وہ بہت زیادہ لکھنے والے تھے لیکن امروز کی ادوارت کے زمانے میں اور بعد ازاں روزانہ کالم لکھنے کی وجہ سے ان کے لکھنے کی رفتار میں نہایاں کی آگئی، فیض صاحب نقش فریدی کی اشاعت کے بعد فوج میں چلے گئے وہاں سے فارغ ہوئے تو پاکستان ناشر کے ایڈیٹر ہو گئے، چھ سات برس کے اس عرصے میں ان کی دو ماہی نظریں سامنے آئیں، اس کے بعد کا جو کلام ہے وہ ان کے چار سالہ جیل کے زمانے کی دین ہے۔ مگر فخر زمان ایسا لکھنے والا ہے جو غیر ادبی اور سیاسی اور سماجی سرگرمیوں میں پوری طرح سرگرم رہنے کے زمانے میں بھی اپنے اصل کام یعنی ادب تحقیق کرنے کے عمل سے کہی غافل نہیں ہوا“ (عزم واستقلال کا کوہ گراں، ص ۲۰)

حمدیہ اختر صاحب یہ کہنے سے یا تو کچھ جھک رہے ہیں کہ معیار سے قطع نظر، مقدار و مادہ کی حد تک فخر زمان اپنے تحقیقی عمل سے کبھی غافل نہیں ہوئے، یا احمد ندیم قاسمی اور فیض احمد فیض کی مثالیں دے کر قارئین کو اتنا عقل مند خیال کر رہے ہیں کہ ان کے لیے اشارہ ہی کافی ہے، اس لیے خواجوہ فخر زمان کی برآ راست مخالفت مول لینے کا کیا فایدہ؟ البتہ ڈاکٹر شاہ محمد مری نے اشارے کنائے کے بجائے کھل کر نشانہ ہی کی ہے کہ فخر زمان علمی و عملی حافظ سے قابل طور یتے اپنائے ہوئے ہیں۔ انسانی تہذیب کے مختلف مدارج طے کرتے وقت قبائلی سطح کو کس درجے میں رکھا جاتا ہے، اہل علم سے یہ امر پوشیدہ نہیں۔ ڈاکٹر شاہ محمد مری نے درست کہا ہے کہ تہذیب کی اس سطح پر اگر مگر کی گنجائش نہیں ہوتی، فقط ہدف پیش نظر ہوتا ہے۔ آج کے دور میں وہ ہدف، عہدے پلاٹ یا زمینوں وغیرہ کی شکل میں بھی ہو سکتا ہے جسے ڈاکٹر صاحب نے ”تیجہ“ کا خوبصورت عنوان دیا ہے:

”فخر زمان A man in hurry کا جیتا جاتا نہونہ ہے۔ یہ شخص اسباب عمل کی جمع تفریق سے بہت پہلے

نتیجہ متعین کرنے والے دماغ کے آدمی ہیں اور وہ نتیجہ بھی بہت بڑا مانتے ہیں۔ عوامی فلاں سے انکار پر مشتمل سرکاری قوانین کے ہر یقین و خم کو ملیا میٹ کرتا ہوا فخر زمان ہر صورت اپنے مقررہ نیک ہدف تک پہنچنے کو روانہ ہوتا ہے۔ وہ کوئی؟ اگر، مگر، کی صدائیں نہیں سنتاں لیے کہ دل و دماغ کان، ناک، آنکھ، زبان سب کے سب ہدف تک رسائی کے لیے وقف ہو چکے ہوتے ہیں۔ ہمیں ان کا یہ قبائلی انداز پسند ہے۔ جب جدید سرمایہ داری طریقے راجح نہیں ہوتے تو کم از کم ہمارا اپنا دیکھی طریقہ ہی چلا یا جائے۔ جب کوئی منظم ساختی نہ ہو تو فخر زمان حق بجانب ہیں کہ وہ جلد از جلد وہ سب کچھ کر گزیریں جو ایک بن سپاہ کا ترجیل کرنے پر بجور ہوتا ہے، ”(یک نفری فوج کا پس سالار، ص ۲۸)

ڈاکٹر سعیم اختر نے ڈاکٹر شاہ محمد مری کے بیان کردہ قبائلی لکھتے کے پرچے اڑادیے ہیں۔ قبائلی سائیکی Assertion کی حامل ہوتی ہے جبکہ ڈاکٹر سعیم اختر کے مطابق فخر زمان مفہوم است کا حامی ہے، اس لیے پنجابی زبان کے فوپیا میں بتلا ہونے کے باوجود دوسری زبانوں کے وجود کو نہ صرف تسلیم کرتا ہے بلکہ ناگزیر خیال کرتا ہے:

”وہ جس طرح سیاست میں آمریت کے خلاف ہے اسی طرح زبانوں میں بھی کسی ایک زبان کی تخت نشینی اور آمریت کے خلاف ہے۔ اس کے مفہومی رویہ کو سانی جمہوریت قرار دیا جاسکتا ہے۔“ (گردہ جتو، ص ۲۹)

افضال شاہد صاحب نے فخر زمان کی جاریت اور پیش قدمی کو سراہا ہے۔ ان کے خیال میں فخر زمان کی ڈکشنری میں پسپائی کا لفظ ہی نہیں ہے۔ وہ باور کرنا چاہتے ہیں کہ فخر زمان محبت اور جنگ میں سب جائز کے قابل ہیں۔ یعنی وہی مذکورہ قبائلی انداز کے فقط ہدف پر نظر رکھی جائے۔ سوال یہ ہے کہ ایسے طور طریقے کیا کسی ادیب اور سیاست دان کے شایان شان ہیں؟۔ کیا میکاولی کا مقولہ End Justifies the means کسی مہذب قوم کے لیے قابل قبول ہو سکتا ہے؟ ہاں البتہ، قبائلی سائیکی Assertion سے مطابقت پر یہ ضرور ہو سکتا ہے۔ ملاحظہ کیجیے کہ افضال شاہد نے

کتنے دل فریب اسلوب میں عدم اخلاقیات کی ترجیمانی کی ترجیمانی کی ترجیمانی کے سر باندھ دیا ہے:

”غالباً یہ نپولین بوناپارٹ سے منسوب ہے۔ کسی ایک مشکل مجاز پر اس نے اپنے ایک معتمد سالار کو ہیجھا۔ معرکہ بڑا جان جو کھوں کا تھا۔ اس دور میں ہر میدان میں فوج کے ساتھ ایک بگل بجانے والا ہوتا تھا جو سالار کے کہنے پر حملہ (ATTACK) اور کسی ضروری مرحلے پر فوجی حکمت عملی کے تحت پسپا ہونا (RETREAT) بجا یا کرتا تھا۔ کہ فوج کا کم سے کم جانی نقصان ہو۔ اس معرکے میں بھی ایک وقت ایسا آیا جب سالار نے محسوس کیا کہ فوج بری طرح گھیرے میں آ چکی ہے اب وقت طور پر پسپائی اختیار کرنا ضروری ہے۔ اس نے بلگیر سے کہا کہ فوراً RETREAT بجا دیا۔ اس نے ATTACK بجا دیا۔ میدان جنگ میں مجرے تو ہوتے ہی ہیں۔ فوج اتنی دلیری سے دوبارہ حملہ آور ہوئی کہ دشمن کے چھکے چھوٹ گئے اور وہ میدان کا رزار چھوڑ کر بھاگ گیا۔ معرکہ فتح ہو گیا بلکہ بگل بجانے والے نے چونکہ سالار کی حکم عدوی کی تھی اس لیے فوجی قانون کے مطابق اسے موت کی سزا نادی گئی۔ میں اس وقت جب اس کی آنکھوں پر پٹی باندھ کر اسے فائر مگ سکواڑ کے سامنے کھڑا کیا گیا تھا، نپولین اپنے سالار کو مبارک باد دینے آن پہنچا۔ اس نے جب یہ منظر دیکھا تو جریان ہوا۔ پوچھا کہ کس کو موت کے گھاٹ اتار جا رہا ہے۔ سارا ماجرا سنایا گیا۔ نپولین نے کہا اس کی آنکھوں سے پٹی ہٹاؤ، ہٹائی گئی، نپولین اسے دلکھ کر مسکرایا اور کہنے لگا سے چھوڑ دو، یہ بے قصور ہے۔ یہ بے بلگیر رہا ہے۔ میں نے اسے RETREAT بجا دیا۔ میں نہیں فخر زمان بھی ایسا

ہی پسالار ہے جسے نتو خود یہ دھن بجانا آتی ہے اور نہیں بجانا کی کسی سپاہی کو RETREAT بجانا سکھایا ہے۔“ (RETREAT بجانا نہیں سکھایا، ص ۲۵، ۲۶)

زیرِ نظرِ تالیف میں ڈاکٹر مزل حسین نے شیر احمد صاحب کو آڑے ہاتھوں لیا ہے۔ ان کے نقد (ص ۳۶) پر نظر کرتے ہوئے موصوف لکھتے ہیں:

”فاضل نقاد نے فخر زمان ایسے انقلابی اور مزاحمتی تخلیق کار کے باطن میں جھائکا ہیں۔ اگر تاریخ عالم پر رکاہ ڈالیں تو دنیا کے عظیم مزاحمت کار اور انقلابی اندر سے بہت دور تک گداز، رحم دل اور جمالیتی روپوں سے لبریز ہوتے ہیں۔ یزیدیت کا گریبان پکڑنے والے انقلابی نہیں عسا کر رہا کرتے ہیں اور ان کا حرث لفظوں کے بجائے آتشیں الصلح ہوتا ہے اور اکثر ایسے انقلاب کے نتیجے میں تشدید حتمیتی ہے اور یہ عماضی اور ہنگامی تباہی پر تخت ہوتا ہے، جبکہ ادب آرٹ اور شاعری ایسے انقلاب اور مزاحمت کا پیش خیہ ثابت ہوتی ہے جو تہذیب، احترام انسانیت، کائناتی محبت، رواداری، جمہوریت اور انسان دوستی کو حجم دیتی ہے۔ فخر زمان، شاہ حسین اور بلحہ شاہ کی مدھر کافیاں، وارث شاہ کی نشی شاعری اور راجحہ کی نجھی کی تان میں انقلاب کے گیت الایتا ہے۔ سماجی اور سیاسی شعور رکھنے والا یہ آرٹ ایسے انقلاب کا مقاضی ہے جو ذائقوں کے مارے لوگوں کو انسانیت کی اعلیٰ ترین منزل تک پہنچا دے گا۔“ (فخر زمان کا تصویر، ص ۲۸)

اس نقد کا جواب شیر صاحب کے ذمے ہے۔ ہم سمجھتے ہیں کہ دونوں نکتہ ہائے نظر میں جو ہر کے اعتبار سے کوئی فرق نہیں، البتہ تعمیر کا فرق ضرور ہے۔ اس سلسلے میں کوئی سمجھیدہ مباحثہ جو ہری مماثلت اور تعمیری فرق کی خاطر خواہ صراحت کر سکتا ہے۔ اگر یونیورسٹی آف گجرات اس آزادانہ مباحثے کا اہتمام کرے تو ادب اور ملک و قوم کی خدمت ہو گی۔ بہرحال! ڈاکٹر مزل صاحب نے اپنی فکر کے مخصوص رخ کا قدرے تفصیلی اظہار کیا ہے:

”تصوف یا صوفیانہ طرز احساس شرقی ادیبات اور شریعت میں ایک تو اما روایت کی مشکل میں موجود ہے۔ تصوف کسی فلسفہ یا ذہن کا نام نہیں بلکہ یا ایک رویے کا نام ہے۔ یہ ہمیشہ ثبت سوچ، اعلیٰ تخلیق اور پیروز ہم رکھنے والے کے یہاں اپنا ٹھکانہ بناتا ہے۔ تھائی، اکلا پا، وچھوڑا، بھر اور جدائی، انسانی دلوں کی اداس کہانیاں ہیں، کسی کسی سطح پر یہ ہر انسان کا مقدر ہوتی ہیں۔ بڑا ذہن ان کہانیوں سے بڑی تخلیق کو سامنے لاتا ہے اور زمانے میں بڑے واقعات پیدا کرنے کے لیے کسی ثبت Inspiration کا سبب بتاتا ہے۔ یقیناً اس کے فکری تناظر میں اس کا صوفیانہ طرز احساس کبھی بہم اور کبھی واضح مشکل میں ہی موجود رہتا ہے۔“ (فخر زمان کا تصویر، ص ۲۹)

ڈاکٹر صاحب کے خیالات سے اختلاف کرنا کافی مشکل ہے، لیکن اس حوالے سے ان سے اتفاق کرنا بھی اتنا ہی مشکل ہے کہ ان کے گراں قدر ندق کا سزاوار، فخر زمان کا تصویر نہیں ہو سکتا۔ اگر ڈاکٹر صاحب اپنی تخلیق فکر کا مصدق فخر زمان کو قرار دینے پر مصروف ہیں اور تالاب کو سمندر ثابت کرنا چاہتے ہیں تو ہم ادیباً عاموشی اختیار کر لیتے ہیں۔

زیرِ نظر کتاب کے ایک مدون شیخ عبدالرشید نے فخر زمان کے سر کاری پن پر بڑی دلچسپ چوٹ کی ہے:

”انہوں نے اردو میں زیادہ تر شعرت کہے جب وہ فیملی پلانگ کے افسر تھے، اردو میں فخر کے صرف دو شعری مجموعے فیملی پلانگ کے نظرے بچے دو ہی ایچھے کامیلی ثبوت ہیں۔“ (فخر زمان کی اردو شاعری کا مختصر جائزہ، ص ۱۱)

ڈاکٹر مزل اور شیر صاحب کی بحث کا انتقادی امتحان شیخ عبدالرشید کے ہاں ملتا ہے۔ موصوف لکھتے ہیں:

”عمرانی تجربوں نے ثابت کیا ہے کہ ہر وہ عمل جو زندگی کی وضاحت و تشریح نہیں کرتا، ایک بے کاری چیز ہے۔ چنانچہ شعری کیوں پر جب تک خارجی اور داخلی کیفیات کا بھرپور اظہار نہ ہو، اس وقت تک وہ عمرانی معاہدوں سے ہم آہنگ نہیں ہوتی اور جھض ایک اسطورہ بن کر رہ جاتی ہے۔ فخر زمان کے سامنے بھی دوراستے تھے ایک وہ جو گل و بلبل کی وادی سے گزرتا ہے اور حسن و عشق کے عارضی سطحی احساس نشاط کو جنم دیتا ہے، دوسرا طرف وہ راستہ چہاں حقیقت پسندی کی سنگلاخ چنانوں میں فن کا فرہاد بن کرتی ہے، فخر زمان نے دوسرا راستہ اپنایا،“ (فخر زمان کی اردو شاعری کا مختصر جائزہ ص ۷۷)

معاشرے سے کثا ہوا اور ادبی لاطافت سے بے بھرہ بے ڈھنگا شعر شیخ عبدالرشید کے لیے قابل قبول نہیں ہے۔ ان کا یہ کہنا بجا ہے کہ مجموعی معاشرتی صورت حال پر گہمی نظر کھنے کے علاوہ یہ درحقیقت فن کا رکن کے داخلی احساسات کی رفاقت کا کر شمہ ہے کہ اچھا اور تخلیقی ادب منصہ شہود پر آتا ہے:

”جمالیاتی خوبی اور سماجی افادات کا امتحان ابھی شعر کی جمیعی قدر ہے۔ چنانچہ اچھا شعروہ ہے جون کے معیار پر نہیں زندگی کے معیار پر پورا اترے۔ ہندو رسم کا خیال ہے کہ ”شاعر معاشرے کا ایک ایسا رکن ہوتا ہے جس کی جلد (Skin) دوسرے افراد معاشرہ کے مقابلے میں کچھ زیادہ ہی باریک اور نازک ہوتی ہے۔“ یعنی شاعر زمانے کے گرم سرد کو دوسروں سے کچھ زیادہ ہی شدت سے محبوس کرتا ہے۔ شعر میں فکر و احساس کی ہم آہنگی ہے، تو اس کا شعر ہونا مشکوک ہو جاتا ہے۔ فخر زمان کو اپنے وقت کے شکستہ انسان، زخمی محسوسات، درد و غم، بے بی، لا حوصلگی اور خشکی کی کیفیت کا پورا پورا احساس ہے جو آج کے انسان کا مقرر بن گئی ہے۔“ (فخر زمان کی اردو شاعری کا مختصر جائزہ، ص ۱۲۱)

اسی مضمون میں شیخ صاحب نے فخر زمان کے شعروں کا اختیاب بھی پیش کیا ہے جس سے ایک طرف شیخ صاحب کی افتادی طبع اور دوسرا طرف شاعر کی موزوںی طبع کا مخوبی اندازہ ہوتا ہے:

میں اک چورا ہے پچاکے اکثر
کھڑا کھڑا دل میں سوچتا ہوں
یہ چاروں سڑکیں یہاں پا آ کر
بچھڑرہی ہیں کمل رہی ہیں

یہ جینا بھی کیا جینا ہے
خود اپنا لہو ہی پینا ہے

نئے طریق سے برسات اب کے آئی ہے
کہ لوگ ریت کے گھر بھی بنائے جاتے ہیں

کس کس کو دکھاتے رہیں جیبوں کے یہ سوراخ
ہر موڑ پ پکنکوں لیے لوگ کھڑے ہیں

لحوں کا بھنور چیر کے انسان بنا ہوں
احساس ہوں میں وقت کے سینے میں گڑا ہوں

زیر نظر کتاب میں تقیدی مضامین و اشعار کے اختتام کے ساتھ ساتھ جہاں فخر زمان کی زندگی کے مختلف ادوار کی تصاویر شائع کی گئی ہیں وہاں دو انزو یو یز بھی پیش کیے گئے ہیں۔ خاص طور پر گجرات تائمسٹر کا انٹرویو، جو شیخ عبدالرشید نے کیا ہے، فکری و تکیہ سوالات پر مشتمل ہونے کے باعث قابل مطالعہ ہے۔ ان انزو یو یز سے بلاشبہ کتاب کی افادیت میں بہت اضافہ ہوا ہے۔ شیخ صاحب نے فخر زمان کو مظوم خراج عقیدت (دھرتی زادہ، ص ۲۶۸) پیش کر کے اپنی بے پایا مجتب کاظمی اس طرح کیا ہے:

بھنگڑوں اور گلدوں کے پڑ میں

پراسراری خاموشی

ایسے میں وہ دھرتی زادہ

اپنے ہاتھوں میں پھولوں کی اک ڈال لیے

ساری دھرتی کی رتوں کو جی آیاں نوں کھتا ہے

”فخر زمان: کل اور آج“، اس اعتبار سے جامیعت کی حامل ہے کہ اس میں اردو کے علاوہ پنجابی، گرکمھی اور انگلش زبان کو بھی جگہ فراہم کی گئی ہے۔ پنجابی اور گرکمھی سے بوجہ صرف نظر کرتے ہوئے ہم انگلش سیکشن میں سے ایک قابل غور اقتباس پیش کرنا چاہیں گے جس کے مصنف پروفیسر راشد بٹ ہیں۔ ملاحظہ کیجیے:

Fakhar Zaman's plays are short and do not require long reading sessions. Knitting such plays is difficult in the sense that conclusion or end may create an impression that the element of probability, necessity or logicality has been damaged because of a short gap between beginning and end. This, however, is not the case with Fakhar's plays. Moving from the beginning to the end, he shows a perfect art of "precision in brevity" and does not let the readers and viewers feel that something is missing. (*Fakhar Zaman's Dramatic Art*, p. 13)

فخر زمان کے نشر پاروں کی بابت پروفیسر راشد بٹ کا یہ تبصرہ کفایت کرتا ہے۔ ”فخر زمان: کل اور آج“ کے مجموعی مطالعہ سے فخر زمان بہت خوش قسمت معلوم ہوتے ہیں کہ انہیں بہت اچھے نقاد ملے۔ گجرات یونیورسٹی کے ذمہ داران نے فخر زمان کے گجراتی ہونے کے باعث ترجیحی بنیادوں پر یہ کتاب شائع کی ہے۔ ہم امید کرتے ہیں کہ ادبی مقام اور حفظ مراتب ملحوظ رکھتے ہوئے جن گجراتیوں کے بارے میں تالیفات پہلے منظر عام پر آئی چاہیں تھیں، دیرا یاد درست آید کے مصدق اب ان کی طرف بھی توجہ دی جائے گی، مثلاً شریف کنجائی مرحوم، انور مسعود وغیرہ۔

(تبصرہ نگار: میاں انعام الرحمن)